

डिप्टी सीएम दिया कुमारी ने बजट घोषणाओं व फ्लैगशिप योजनाओं की समीक्षा बैठक ली

दिया कुमारी ने आमजन से जुड़े कार्य संवेदनशीलता से करने के निर्देश दिये

अजमेर, (कासं)। उप मुख्यमंत्री एवं जिले की प्रभारी मंत्री दिया कुमारी ने रविवार को बजट घोषणाओं एवं फ्लैगशिप योजनाओं की समीक्षा बैठक ली। केन्द्रीय कृषि मंत्री भागीरथ चौधरी, विधायक अनिता भदेल तथा विरेन्द्र सिंह कानावत ने क्षेत्र की आवश्यकताओं से अवगत कराया। जिला कलेक्टर लोक बन्धु तथा पुलिस अधीक्षक वंदिता राणा ने विभिन्न बिन्दुओं में हुई प्रगति की जानकारी दी। उप मुख्यमंत्री दिया कुमारी ने कहा कि राज्य तथा केन्द्र सरकार आमजन के जीवन स्तर को ऊपर उठाने के लिए कार्य कर रही है। विभिन्न योजनाओं के कार्यों की गति बढ़ाएं। आमजन से जुड़े प्रकरणों में संवेदनशीलता के साथ कार्य करना चाहिए। पानी, बिजली तथा स्वास्थ्य जैसी मूलभूत आवश्यकताएं प्रत्येक नागरिक को उपलब्ध होना आवश्यक है। विभिन्न माध्यमों से प्राप्त परिवेदनाओं का निस्तारण प्राथमिकता से किया जाना चाहिए। स्थानीय जनप्रतिनिधियों के साथ समन्वय स्थापित कर कार्य करें।

उन्होंने कहा कि सरकार द्वारा पुष्कर तीर्थ क्षेत्र के विकास के लिए बजट घोषणा की गई है। इस घोषणा की क्रियान्विति के लिए लगातार



उप मुख्यमंत्री दिया कुमारी ने समीक्षा बैठक लेकर अधिकारियों को निर्देश दिये।

मॉनिटरिंग करें। मन्दिर और सरोवर के आस-पास कार्य करवाने पर फोकस रहना चाहिए। इस दौरान इस बात का विशेष ध्यान रखा जाए कि तीर्थ क्षेत्र का मूल स्वरूप बरकरार रहे। तीर्थ स्थल के पौराणिक महत्व तथा भव्यता के अनुरूप ही कार्य करें। इसमें पुराने फोटो तथा चित्रों का भी सहयोग लिया जाए। पुष्कर सरोवर में गन्दा पानी जाने से रोकने के लिए प्रत्येक स्तर से प्रयास करें। पुष्कर सरोवर की फीडर्स का कार्य भी शीघ्रता से कराएं। उन्होंने कहा

कि सरकार द्वारा बजट घोषणा में सेक्टर रोड का प्रावधान किया गया था। इसके लिए आवश्यक निविदा दो सप्ताह में जारी करने का लक्ष्य रखकर कार्य करें। कन्वेन्शन हॉल के लिए भूमि का चिह्निकरण एक सप्ताह में करवाएं। चयनित भूमि अधिकतम उपयोगिता के मापदण्ड पर खरी उतरनी चाहिए। यह कार्य अजमेर विकास प्राधिकरण द्वारा किया जाएगा। अजमेर के विभिन्न जलस्रोतों के जौणोंद्वारा का कार्य निर्धारित दिशा निर्देशों के अनुरूप ही

करवाएं।

उन्होंने कहा कि वेदान्ता समूह द्वारा राज्य की आंगनबाड़ियों में कार्य किया जाना है। जिले में समूह के माध्यम से किए गए कार्यों की जानकारी प्राप्त करें। बहुउद्देशीय स्टेडियम के निर्माण स्थल का स्वाभिव एक सप्ताह में अजमेर विकास प्राधिकरण को स्थानांतरित करने के लिए सम्बन्धित विभागीय अधिकारी आपसी समन्वय के साथ कार्य करें। बैठक में फ्लैगशिप

योजनाओं की समीक्षा की भी की गई। उप मुख्यमंत्री दिया कुमारी ने विधायक अनिता भदेल के आग्रह पर कचहरी रोड पर सड़क निर्माण कार्य का निरीक्षण किया। इस दौरान अधिकारियों तथा स्थानीय दुकानदारों के साथ सड़क पर जल भराव रोकने के बारे में चर्चा की। केन्द्रीय कृषि मंत्री भागीरथ चौधरी ने कहा कि गर्मी में पेयजल की ग्रामीण क्षेत्रों में सप्लाई सुचारू रहनी चाहिए। क्षेत्र से अवैध कनेक्शन लगातार हटाएं। इससे अन्तिम सिरे तक पानी पहुंचना सुनिश्चित होगा। ग्रामीण क्षेत्रों में घर-घर कचरा संग्रहण का कार्य नियमित किया जाना चाहिए। गारण्टी अवधि के दौरान सड़क की मरम्मत करना संवेदक की जिम्मेदारी होती है। जिले की गारण्टी अवधि की सड़कों की मरम्मत नियमित रूप से करने के लिए सम्बन्धित को पाबन्द करें।

इस अवसर पर जिला परिषद के मुख्य कार्यकारी अधिकारी अभिषेक खन्ना, नगर निगम के आयुक्त देशल दान, अतिरिक्त जिला कलेक्टर ज्योति कक्कानी एवं वन्दना खोवाल, अजमेर विकास प्राधिकरण के सचिव अनिल पुनिया, उपखण्ड अधिकारी पद्मा देवी सहित विभागीय अधिकारी उपस्थित रहे।

सूने मकान में चोरी करते चोर को ग्रामीणों ने दबोचा

छुड़ाकर भागने के प्रयास के दौरान चोर के हमले से एक युवक घायल हुआ, अस्पताल में भर्ती कराया

मालपुरा, (निसं)। मालपुरा उपखण्ड क्षेत्र के टोरडी गांव में रविवार को एक शातिर चोर ने दिन-दहाड़े सूने मकान के ताले तोड़ चोरी की वारदात को अंजाम देने के दौरान ग्रामीणों ने चोर को परिवार का एक सदस्य शिवराज कहार पुत्र मदन कहार मौके पर पहुंचा तो मकान का ताला टूटा देखा। जब वो मकान के अंदर घुसा तो चोर को रंगे हाथ पकड़ लिया। शिवराज के चंगुल से छुड़ाकर भागने का चोर ने पूरा प्रयास किया, लेकिन चोर ने शिवराज के सिर पर गंभीर वार कर दिया। जिससे वो गंभीर रूप से घायल होकर शिवराज के चिल्लाने की आवाज सुन दौड़े

साथ बाहर गया हुआ था। शातिर चोर ने मकान की रैकी कर ताले तोड़ अलमारी व बक्सों से चोरी की वारदात को अंजाम देने के दौरान ही मदन कहार के परिवार का एक सदस्य शिवराज कहार पुत्र मदन कहार मौके पर पहुंचा तो मकान का ताला टूटा देखा। जब वो मकान के अंदर घुसा तो चोर को रंगे हाथ पकड़ लिया। शिवराज के चंगुल से छुड़ाकर भागने का चोर ने पूरा प्रयास किया, लेकिन चोर ने शिवराज के सिर पर गंभीर वार कर दिया। जिससे वो गंभीर रूप से घायल होकर शिवराज के चिल्लाने की आवाज सुन दौड़े

मौहल्लेवासियों ने भी तत्परता दिखाते हुये चोर को दबोच थाना पुलिस को सूचना दी। मौके पर पहुंची टीम ने शिवराज को गंभीर घायल अवस्था मे मालपुरा जिला अस्पताल मे भर्ति करवाया। जहां उसके सिर में दस से अधिक टांके लगाये गये। शातिर चोर को पुलिस ने हिरासत में लेकर पूछताछ शुरू की। पुलिस सुत्रों की माने तो पकड़ा गया शातिर चोर इससे पूर्व भी कई चोरी की वारदातों को अंजाम दे चुका है। विभिन्न थानों में मुकदमे दर्ज है। फिलहाल थाना पुलिस मामले में पूछताछ कर रही है।

कार की टक्कर से मासूम बच्चे की मौत

सादुलपुर, (निसं)। गांव गुलपुरा सड़क पर स्थित जीएसएस के पास एक मार्शल जीप की टक्कर से एक 7-8 वर्षीय मासूम बच्चे की मौत हो गई।

■ घटना के बाद वाहन चालक वाहन सहित फरार हो गया

रविवार को अवकाश का दिन था, जिसके-7-8 वर्षीय बच्चा लक्ष्य अन्य बच्चों के साथ सड़क किनारे खेल कर वापस घर लौट रहा था।

घटना के बाद वाहन चालक वाहन सहित फरार हो गया। थाना अधिकारी राजेश कुमार सिहाग ने बताया कि मनीष पुत्र जयकरण जाट निवासी वार्ड 35

दढ़ाल रोड़ सादुलपुर ने मामला दर्ज करवाकर बताया कि रविवार होने के कारण उसके भाई प्रमोद के पुत्र लक्ष्य के साथ घूमने गया हुआ था। गुलपुरा रोड पर पावर हाउस के पास और भी बच्चे थे। जिनके साथ लक्ष्य खेलने लगा। दर्ज मामले में बताया कि

खेलकर वापस आते समय पीछे से वक्त करीब 7.30 बजे एक गाड़ी मार्शल हरियाणा नम्बर के चालक ने गाड़ी को तेज गति और लापरवाही से चलाता हुआ लाया तथा सड़क किनारे सही दिशा में पैदल चल रहे लक्ष्य के टक्कर मारी दी, जिसके कारण उसको गंभीर चोटें लगी तथा उपचार के लिए एक निजी अस्पताल लेकर पहुंचे तो चिकित्सकों ने उसे मृत घोषित कर दिया। पुलिस ने मामला दर्ज कर जांच शुरू कर दी है।

अवैध मादक पदार्थ एमडी सहित दो आरोपी गिरफ्तार

जालोर, (कासं)। जालोर जिले के बिशनगढ़ पुलिस ने रविवार को अवैध मादक पदार्थ एमडी 12.35 ग्राम जन्त कर दो आरोपियों को गिरफ्तार किया जाकर एनडीपीएस एक्ट के तहत प्रकरण दर्ज किया। वहीं अवैध मादक पदार्थ एमडी के परिवहन में प्रयुक्त मोटरसाइकिल को जब्त किया।

जालोर के निकटतम सुपरविजन में निम्बर्सडं उनि. थानाधिकारी पुलिस थाना बिशनगढ़ के नेतृत्व में अवैध मादक पदार्थों की तस्करी की रोकथाम, बरामदगी के अभियान के तहत थाना हल्का क्षेत्र में थाने से रवाना होकर

नरसाणा से भंवरानी जाने वाली मुख्य सड़क पर सरहद ओडवाडा पहुंची नाकाबन्दी शुरू की। नाकाबन्दी में सड़क पर आने-जाने वाले वाहनों को चैक किया जा रहा था।

इसी दौरान भवरानी की तरफ से एक मोटरसाइकिल पर चालक के अलावा एक व्यक्ति और पीछे बैठा था जो पुलिस जाब्तो को देखकर बाइक को वापस घुमाकर भागने लगे। दोनों व्यक्तियों की संदिग्ध गतिविधियों के प्रतीत होने से पुलिस जाब्ता द्वारा मोटरसाइकिल को घेरा देकर रूकवाकर नाम व पता पूछा तो अपना

नाम केवलराम उर्फ कैलाश पुत्र नेमाराम माली व श्यामदास पुत्र द्वारकादास संत निवासी सतलाना पुलिस थाना लुणी, जिला जोधपुर होना बताया।

जिनको दस्तयाब कर तलाशी ली गई तो अभियुक्त केवलराम उर्फ कैलाश व श्यामदास के कब्जे से अवैध मादक पदार्थ एमडी 12.35 ग्राम बरामद कर एमडी परिवहन में प्रयुक्त वाहन एक मोटरसाइकिल को जब्त किया गया। अभियुक्तों से अवैध मादक पदार्थ एमडी की खरीद-फरोख्त के संबंध में पूछताछ जारी है।

लूट के मामले में चार गिरफ्तार

जालोर, (कासं)। जालोर कोतवाली पुलिस ने रविवार को लूट के प्रकरण का पर्दाफाश कर चरवाहे के साथ मारपीट कर बकरियां लूट के प्रकरण में चार आरोपियों को गिरफ्तार किया।

जालोर कोतवाली थानाधिकारी अरविन्द कुमार के नेतृत्व में गठित विशेष टीम को थाना हल्का क्षेत्र के गांव नाराब नाड़ी (गोल निम्बडी), धवला रोड के पास बकरियां चरा रहे वालों के साथ मारपीट कर बकरियों को लूट कर गिरफ्तार गाड़ी में डालकर ले जाने वालों की सीसीटीवी फुटेज से पहचान की। घटना में शामिल आरोपी राजुराम, जितेन्द्र सिंह, मुकेश कुमार व मदनलाल को गिरफ्तार किया जाकर बापदों रखा गया है। इन चारों अभियुक्तों से बरामदगी से संबंधित अनुसंधान जारी है।

पट्टेशुदा प्लांट पर कब्जा कर जान से मारने की धमकी देने का आरोप

सादुलपुर, (निसं)। पट्टेशुदा प्लांट में घुसकर प्लांट पर कब्जा करने के आरोप में पुलिस ने नामजद मामला दर्ज किया है।

थाना अधिकारी राजेश कुमार सिहाग ने बताया कि रमेश कुमार अग्रवाल निवासी वार्ड नंबर 10 राजगढ़ जिला चूरू हाल सूरत गुजरात ने मामला दर्ज करवाकर बताया कि उसके पिता नानुराम सराफ निवासी राजगढ़ ने अपने जीवनकाल में 8 जनवरी 2001 को जगतसिंह अमर सिंह सिंधी राजगढ़ निवासी तथा राधेश्याम स्वामी निवासी राजगढ़ तहसील से प्लांट खरीद किया। उसके पिता ने नगर पालिका राजगढ़

■ सादुलपुर पुलिस ने मामला दर्ज कर जांच शुरू की

जिला चूरू से पट्टा क्रमांक 303 दिनांक 2 जुलाई 2003 को 444.44 दर गज का अपने नाम से पट्टा बनवा लिया। दर्ज मामले में बताया कि आठ अगस्त 2013 को उसके पिता नानुराम को स्वर्गवास हो चुका है। पट्टाशुदा भूखंड के चापदीवारी बना रखी है तथा एक मकान भी बना रखी है। हम भाई-बहन जिनेसे के सिलसिले में राजगढ़ से बाहर रहते हैं। भूखंड की सार संभाल करने के लिए जान पहचान के सुरेश

कुमार निवासी राजगढ़ को छोड़ रखा है।

दर्ज मामले में बताया कि गत सात मई को परिवार के ही राजकुमार सराफ का फोन आया कि आपका भूखंड के गेट का ताला तोड़कर कई अज्ञात व्यक्ति बैठे हैं और गाड़ियां खड़ी कर रखी है। सूचना पर अपने भूखंड को संभाला और देखा कि कुछ व्यक्ति उसके प्लांट में बने कमरों का ताला तोड़कर उसके अंदर घुसे हुए थे। जिनको उसने कहा कि तुम लोग कौन हो मेरे मकान का ताला तोड़कर कब्जा कैसे कर लिया तो कहा कि हमने तो कर लिया तुझे करना है वो करा दर्ज मामले

में बताया कि राजेश निवासी चुबकिया ताल सुभाष सिंह चैनपुरा छोटा मनोज कुमार चैनपुरा बड़ा, मनदीप निवासी रतनपुरा तथा रोहतास निवासी चैनपुरा बड़ा तथा उनके साथ 8-10 अन्य लक्ष्य के और भी थे, जिनके नाम पता वह नहीं जानता है। सभी ने चारदीवारी शुदा प्लांट में बने कमरे का ताला रहा व्यक्ति धेवराम पुत्र हेमाराम देवासी निवासी सरूपरा कपरे से प्लास्टिक की कुर्सियां उसमें रखे बर्तन आदि चोरी कर ले गये तथा उसके सामने ही गाड़ियों से उसके प्लांट का मेन गेट और दीवार तोड़ दी। उसे जान से मारने की धमकी दी। पुलिस ने मामला दर्ज कर जांच शुरू कर दी है।

चुड़ीना गांव में नशे में बदमाशों ने उत्पात मचाया

बदमाशों ने शादी में आई महिलाओं से छेड़छाड़ कर परिवार को जान से मारने की धमकी दी

खेतड़ी, (निसं)। पचेरीकलॉ थाना क्षेत्र के सीमावर्ती गांव चुड़ीना में शराब के नशे में आए बदमाशों ने उत्पात मचा दिया। इस दौरान उन्होंने महिलाओं के साथ छेड़छाड़ कर घर के बाहर खड़ी गाड़ियों के शीशे तोड़ दिए तथा परिवार को जान से मारने की धमकी दी है।

थानाधिकारी राजपाल सिंह ने बताया कि चुड़ीना निवासी नरेश कुमार ने रिपोर्ट दी कि रात को उसकी बेटी की शादी कार्यक्रम चल रहा था। रात करीब 11 बजे के गांव के शीशराम पुत्र

हरनारायण, कैलाश पुत्र शीशराम, दिनेश पुत्र राजपाल बावरिया व एक दो अन्य व्यक्ति शराब के नशे में आए, जहां बरात में आई हुई लड़कियों के साथ अभद्रता करने लगे और बरातियों के साथ मारपीट करने लगे। इस दौरान उसके भतीजा अंकित बरातियों को खाना खिला रहा था। उसने उक्त लोगों को मना किया। कैलाश पुत्र शीशराम ने उसके भतीजे की आंख के ऊपर पत्थर से मारा तथा नीचे गिराकर मारपीट करने लग गए। जब भाई संतोष व पत्नी संगीता दौड़ कर आई

भतीजे को छुटाने लगे तो संगीता व संतोष के साथ मारपीट करने लगे और कैलाश ने उसकी पत्नी का हाथ पकड़कर नीचे गिरा। उक्त लोगों ने बरातियों को खाना भी नहीं खाना दिया। जब आवाज सुनकर अन्य लोग आए तो वह भाग गए और जाते समय बरातियों की गाड़ियों के शीशे फोड़ दिए। इस दौरान कैलाश व शीशराम ने परिवार को जान से खत्म करने की धमकी दी। थानाधिकारी ने बताया कि परिवादी की ओर से दी गई रिपोर्ट पर मामला दर्ज कर लिया गया है।

‘1100 पशु चिकित्सा अधिकारियों की भर्ती होगी’

नई भर्ती के लिए आरपीएससी को अभ्यर्थना भेजी

पाली, (नि.सं)। राजस्थान लोक सेवा आयोग (आरपीएससी) जल्द ही पशु चिकित्सा अधिकारी के 1100 पदों के लिए भर्ती संबंधी विज्ञप्त जारी करेगा। पशुपालन, डेयरी एवं देवस्थान विभाग के कबिनेट मंत्री जोराराम कुमावत ने बताया कि मुख्यमंत्री भजनलाल शर्मा के कुशल नेतृत्व में हमारी सरकार न केवल पशुपालन क्षेत्र के विकास के लिए प्रतिबद्ध है, बल्कि पशुपालकों के समग्र कल्याण और उनकी आजीविका में सुधार के लिए भी संकल्पबद्ध है। इसी के तहत आवश्यक वित्तीय स्वीकृति के पश्चात् प्रशासनिक

विभाग से अनुमोदन होने पर 1100 नए पदों की भर्ती के लिए अभ्यर्थना राजस्थान लोक सेवा आयोग को प्रेषित की गई है। इसी निरंतरता में राजस्थान लोक सेवा आयोग द्वारा भर्ती की विज्ञप्त शीघ्र ही जारी की जाएगी। मंत्री जोराराम कुमावत ने बताया कि पशुपालन विभाग के 726 चिकित्सा अधिकारियों ने अपना कार्यभार ग्रहण कर लिया है। उन्होंने कहा कि विगत पांच वर्षों से पशु चिकित्सा अधिकारियों की भर्ती प्रक्रिया पूर्णतः स्थगित थी। मंत्री जोराराम कुमावत ने एक्स पर टवीट करके इस आशय की जानकारी दी।

युवक पर चाकू से जानलेवा हमले का आरोपी गिरफ्तार

डूंगरपुर, (निसं)। धंबोला पुलिस ने जानलेवा हमला करने वाले एक आरोपी को गिरफ्तार कर लिया है। आरोपी ने एक युवक पर चाकू से हमला कर लहूहूहान कर दिया था। फिलहाल पुलिस आरोपी से पूछताछ कर रही है। आरोपी ने भी वारदात कबूल कर ली है। धंबोला थानाधिकारी मोहम्मद रिजवान खान ने बताया कि 21 अप्रैल को दिलीप पुत्र हाजा मोरी निवासी पादरा की ओर से मामला दर्ज कराया गया था।

- बिना बातचीत के पेट पर वार कर फरार हो गया था
- आरोपी ने चाकू से हमले की वारदात कबूल कर ली
- फिलहाल पुलिस आरोपी से पूछताछ कर रही है

रिपोर्ट में बताया कि उसका बेटा मनीष मोरी 19 अप्रैल को थाम का तालाब की तरफ गया था। उसी समय एक बदमाश क्रूजर जीप लेकर आया। आरोपी ने बिना किसी बातचीत किए ही उसके बेटे के साथ गाली-गलौज की। मारपीट करते



पुलिस ने युवक पर हमला करने के आरोपी को गिरफ्तार किया।

हुए आरोपी ने उसके पेट पर चाकू से जानलेवा वार किया, जिससे मनीष गंभीर रूप से घायल हो गया। मामले में पुलिस ने केस दर्ज करते हुए जांच शुरू कर दी। पुलिस ने मामले में आरोपी

दितेश (22) पुत्र प्रकाश ननोमा मीणा निवासी पादरा को गिरफ्तार कर लिया है। आरोपी ने भी चाकू से हमले की वारदात कबूल कर ली है। फिलहाल पुलिस आरोपी से पूछताछ कर रही है।

अजमेर, (कासं)। कैमिकल टैंकरों से कैमिकल चोरी की वारदात का एसपी वंदिता राणा ने पर्दाफाश किया है। मामले का खुलासा करते हुए कहा कि नसीराबाद सदर थाना पुलिस ने हाइवे पर कैमिकल चोरी कर बेचने के संगठित गिरोह के तीन आरोपियों को पुलिस टीम ने छापामार कार्यवाही करते हुए कोटा बाइपास चौराहे के पास स्थित एक पार्किंग क्षेत्र में गिरफ्तार किया है।

■ पुलिस ने मौके से टैंकर, 3 कैमिकल से भरे ड्रम, पाइप और एक पानी की मोटर जब्त की

गिरफ्तार आरोपी टैंकर से कैमिकल चोरी कर बेचने का काम कर रहे थे। पुलिस मामले की जांच में जुटी है। थाना प्रभारी अशोक बिशु ने बताया कि मुखबिर से सूचना मिली थी कि गुर्जर पार्किंग के पीछे एक टैंकर चालक चोरी-छिपे कैमिकल निकाल रहा है। इस पर पुलिस टीम मौके पर पहुंची और घेराबंदी कर तीनों व्यक्तियों को रंगे हाथों पकड़ लिया। टैंकर के ऊपर एक व्यक्ति पाइप



नसीराबाद सदर थाना पुलिस ने कैमिकल चोरी करने के आरोपियों को गिरफ्तार किया।

डालकर कैमिकल निकाल रहा था, दूसरा व्यक्ति नीचे प्लास्टिक के ड्रम में पाइप संभाल रहा था और तीसरा व्यक्ति ड्रम को थामे हुए खड़ा था। पुलिस ने मौके से टैंकर, 3 कैमिकल से भरे ड्रम, पाइप और एक पानी की मोटर जब्त की है। पूछताछ में आरोपी

घबरा गए और कोई संतोषजनक जवाब नहीं दे सके।

उन्होंने बताया कि टैंकर में सोडियम सिलिकेट कैमिकल भरा हुआ था और उसे चोरी कर बेचने की फिराक में थे। पुलिस ने मौके से सीकर निवासी चालक हिम्मत सिंह,

शिव मंदिर से पांच लाख का शिखर चोरी

डूंगरपुर, (निसं)। चित्तरी थाना क्षेत्र के जोगपुर गांव में सागवाड़ा-गलियाकोट मुख्य मार्ग पर स्थित लोहारिया भैरवजी मंदिर से सटे शिव मंदिर पर शुक्रवार रात चोरी की वारदात हुई। अज्ञात चोरों

■ सीसीटीवी में नजर आए दो युवक, लोगों ने आक्रोश जताया

शिव मंदिर के ऊपर लगा शिखर चुरा ले गए। शिखर की अनुमानित कीमत 5 लाख रुपए बताई गई है।

चोरी की वारदात के बाद लोगों में आक्रोश है। घटना के बाद सीसीटीवी भी सामने आया है, जिसमें दो युवक रात के समय दिखाई दे रहे हैं। जोगापुर गांव में शुक्रवार राय के समय वारदात हुई है। लोहारिया भैरव जी मंदिर के पास ही शिव मंदिर है, जिस पर करीब 5 लाख का कलश लगा हुआ था। वसंम

खराड़ी, मनीष,वेलजि, अशोक पाटीदार, विपिन, कमजी, कमलेश पाटीदार, रमेश पाटीदार, गौतम समेत लोगों ने बताया कि चोर मंदिर के ऊपर चढ़े और शिखर निकलकर ले गए। घटना का शनिवार सुबह के समय पता लगा। लोग इकट्ठे गए और मंदिर पर चोरी पर आक्रोश जताया। लोगों ने चोरों को जल्द से जल्द पकड़ने की मांग रखी। लोगों ने कहा कि क्षेत्र में चोर लगातार मंदिरों को निशाना बना रहे हैं, लेकिन पुलिस चोरों को पकड़ नहीं पाई है।

थाना प्रभारी के अनुसार यह गिरोह विभिन्न टैंकर चालकों और स्थानीय कारोबारियों की मिलीभगत से कैमिकल चोरी कर लाखों रुपए का गबन कर चुका है। आने वाले दिनों में और भी खुलासे होने की संभावना है।